

ID-DEĊIŻJONI TAL-KUNSILL
tat-2 ta' April 1963
li ttiprovdi prinċipji ġenerali għall-implimentazzjoni ta' politika komuni għat-taħriġ professjonali

(63/266/KEE)

IL-KUNSILL TAL-KOMUNITÀ EKONOMIKA EWROPEA,

Wara li kkunsidra t-Trattat li jstabbilixxi il-Komunità Ewropea, u partikolarment l-Artikolu 128 miġjub fih,

Wara li kkunsidra l-proposti mill-Kummissjoni,

Wara li kkunsidra l-opinjoni tal-Kumitat Ekonomiku u Soċjali,

Wara li kkunsidra l-opinjoni tal-Parlament Ewropew ⁽¹⁾,

Billi, sabiex jissodisfaw l-obbligu impost fuqhom mit-Trattat, biex jiżguraw iż-żamma ta' livell għoli ta' impjegji permezz tal-politiki ekonomiċi tagħhom, l-Istati Membri għandhom jiehdu azzjoni xierqa biex jadattaw is-snaġġa' tal-forzi tax-xogħol tagħhom għat-tibdiliet fis-sitwazzjoni ekonomika ġenerali u għat-tibdiliet fit-teknoloġija tal-produzzjoni;

Billi fl-isfond ta' l-implimentazzjoni mgħaġġla tas-suq komuni u flimkien mal-koordinazzjoni ta' politiki reġjonali u r-risultat progressiv ta' politika agrkola komuni, il-bidliet strutturali li qed isehhu bħalissa f'ċerti setturi ekonomiċi iqajmu problemi urġenti fuq it-taħriġ professjonali u t-taħriġ mill-ġdid;

Billi politika komuni għat-taħriġ professjonali li, skond l-Artikolu 128 tat-Trattat, tista' tikkontribwixxi għall-iżvilupp armonjuż kemm ta' l-ekonomiji nazzjonali u tas-suq komuni għandha tkun definita fid-dawl tal-għanijiet ġenerali tat-Trattat, u b'mod partikolari l-preambolu u l-Artikolu 2 tiegħu;

Billi l-implimentazzjoni ta' politika effettiva komuni għat-taħriġ professjonali għandha tghin biex iġġib il-libertà tal-moviment għall-haddiem;

Billi l-libertà tal-għażla ta' okkupazzjoni, ta' post ta' taħriġ u ta' post tax-xogħol li hi dritt fundamentali ta' kull persuna għandha tkun rispettata; billi kull persuna għandha, matul l-istadji differenti tal-hajja tax-xogħol tagħha, tkun tista' tircievi taħriġ bażiku adegwat u avvanzat, u t-taħriġ mill-ġdid professjonali;

Billi l-prinċipji ġenerali għall-implimentazzjoni ta' politika komuni ta' taħriġ professjonali għandhom japplikaw għat-taħriġ kollu professjonali ta' zghazagh u kbar li jistgħu ikunu jew diġà huma impjegati f'postijiet sal-livell ta' superviżjoni; u billi għandha tingħata importanza speċjali għat-taħriġ bażiku u avvanzat għall-ghalliema u l-edukaturi;

⁽¹⁾ ĠU 31, tas-26.4.1962, p. 1034/62.

Billi r-realizzazzjoni ta' l-għanijiet provduti fil-prinċipji ġenerali li ġejjin jehtieġ mhux biss li tittiehed azzjoni fuq livell nazzjonali, imma wkoll li l-Kummissjoni tkun kapaċi tipproponi miżuri xierqa, taht it-Trattat, lill-Kunsill jew lill-Istati Membri; u billi dan ikun ifisser kooperazzjoni mill-qrib kemm bejn l-Istati Membri u bejn l-Istati Membri u l-istituzzjonijiet kompetenti tal-Komunità;

Billi huwa mixtieq li tkun żgurata, b'mod partikolari bit-twaqqif ta' kumitat ta' pariri meħmuż mal-Kummissjoni, kooperazzjoni bejn dawk il-korpi pubbliċi u privati ġewwa l-Istati Membri li huma partikolarment konċernati bi problemi ta' taħriġ professjonali;

Billi l-prinċipji ġenerali li ġejjin huma rilevanti għall-kondizzjonijiet ekonomiċi u soċjali preżenti fil-Komunità; u billi jistgħu aktar tard jkunu amplifikati progressivament fid-dawl tal-htigijiet li jinbidlu ġewwa l-Komunità,

IDDEĊIEDA KIF ĠEJ:

Qegħdin b'dan jitwaqqfu l-prinċipji ġenerali li ġejjin għall-implimentazzjoni ta' politika komuni għat-taħriġ professjonali:

L-ewwel prinċipju

Politika komuni għat-taħriġ professjonali tfisser azzjoni komuni koerenti u progressiva li għib magħha li kull Stat Membru għandu jfassal programmi u għandu jiżgura li jitwettqu skond il-prinċipji ġenerali misjuba f'din id-deċizzjoni u bil-miżuri riżultanti meħhuda biex japplikawhom.

Il-prinċipji ġenerali għandhom jippermettu kull persuna li tircievi taħriġ adegwat, b'rispett għal-libertà ta' l-għażla ta' okkupazzjoni, tal-post tat-taħriġ u tal-post tax-xogħol.

Dawn il-prinċipji ġenerali għandhom jittrattaw it-taħriġ ta' zghazagh u kbar li jista' jkunu jew li diġà huma impjegati f'postijiet sal-livell ta' superviżjoni.

Għandha tkun ir-responsabbiltà ta' l-Istati Membri u l-istituzzjonijiet kompetenti tal-Komunità li japplikaw tali prinċipji ġenerali fil-qafas tat-Trattat.

It-tieni prinċipju

Il-politika komuni għat-taħriġ professjonali komuni għandu jkollha l-għanijiet fundamentali li ġejjin:

- (a) tikkawża kondizzjonijiet li jiggarrantixxu taħriġ professjonali adegwat għal kulhadd;
- (b) torganizza bil-mod il-mod faċilitajiet ta' taħriġ xierqa biex ifornu l-forzi tax-xogħol meħtieġa fis-setturi differenti ta' l-attività ekonomika;
- (c) twessa' t-taħriġ professjonali fuq il-bażi ta' edukazzjoni ġenerali, sa limitu suffiċjenti biex thajjar l-iżvilupp armonjuż tal-personalità u biex tissodisfa l-htigijiet li johloq il-progress tekniku, il-metodi l-ġodda ta' produzzjoni u l-iżviluppi soċjali u ekonomiċi;
- (d) biex tippermetti lil kull persuna li jkollha l-għerf tekniku u s-sengħa meħtieġa biex tkompli f'okkupazzjoni partikolari u biex tilhaq l-ogħla livell possibbli ta' taħriġ, waqt li thajjar, partikolarment fir-rigward taż-zghazagh, mixja 'l quddiem intellettuali u fiżika, edukazzjoni ċivika u żvilupp fiżiku;
- (e) tevita interruzzjoni ta' hsara jew bejn it-tmien ta' l-edukazzjoni ġenerali u l-bidu ta' taħriġ professjonali jew waqt dan ta' l-aħħar;
- (f) thegġeġ taħriġ professjonali bażiku u avvanzat u, fejn xieraq, taħriġ mill-gdid, xieraq għad-diversi stadji tal-hajja tax-xogħol;
- (g) biex toffri lil kull persuna, skond l-inklinazzjonijiet u l-kapaċitajiet tagħha, għerf u esperjenza tax-xogħol, u permezz ta' faċilitajiet permanenti għall-avanz professjonali, l-oportunità li tinkiseb promozzjoni jew li tircievi taħriġ għal livell gdid u oghla ta' attività;
- (h) biex tirrelata mill-qrib il-forom differenti ta' taħriġ professjonali mas-setturi varji ta' l-ekonomija biex, min-naha, taħriġ professjonali jaqdi l-aħjar kemm il-htigijiet ta' l-ekonomija u l-interess ta' l-apprendisti u, min-naha l-oħra, il-problemi mqajma mit-taħriġ professjonali jircievu l-attenzjoni li jimmeritaw fl-ambjenti tan-negozju u professjonali kullimkien.

It-tielet prinċipju

Meta l-politika komuni għat-taħriġ professjonali tibda tithaddem, għandha tingħata importanza speċjali:

- lit-tbassir u l-estimi, kemm fil-livelli nazzjonali u komunitarji, tal-htigijiet kwantitattivi u kwalitattivi tal-haddiema fl-attivitàjiet produttivi varji;

- lil sistema permanenti ta' informazzjoni u gwida jew pariri professjonali, għaż-żgħażgħ u l-kbar, ibbażata fuq l-għarfien ta' kapacitajiet individwali, faċilitajiet ta' taħriġ u opportunitajiet ta' impjieg, li joperaw f'kooperazzjoni mill-qrib mas-setturi produttivi u distributtivi ta' l-ekonomija, servizzi ta' taħriġ professjonali u skejjel;
- lill-opportunità għall kull persuna li tirrikorri għas-sistema provduta hawn fuq f'kull hin qabel ma tagħzel l-okkupazzjoni tagħha, matul it-taħriġ professjonali u matul il-hajja tax-xogħol tagħha.

Ir-raba' prinċipju

Bi qbil ma dawn il-prinċipji generali u biex jintlaħqu l-għanijiet mistqarri hemmhekk, il-Kummissjoni tista' tipproponi lill-Kunsill jew lill-Istati Membri, taht it-Trattat, dawk il-miżuri xierqa kif ikun jista' jidher meħtieġ.

Ukoll, b'kooperazzjoni mill-qrib ma' l-Istati Membri, il-Kummissjoni għandha tagħmel kull studju u riċerka fil-qasam ta' taħriġ professjonali li jiżguraw li tintlaħaq politika komuni, b'mod partikolari biex ttejjeg faċilitajiet ta' impjieg u l-mobilità geografika u okkupazzjonali tal-haddiema għewwa l-Komunità.

Kif ukoll, għandha thejji lista ta' faċilitajiet ta' taħriġ fl-Istati Membri u tqabbilhom ma' htigijiet eżistenti bil-għan li tiddetermina liema azzjonijiet għandha tirrakkomanda lill-Istati Membri, tindika ordni ta' prijorità fejn meħtieġ; jekk tinqala' l-okkażjoni, għandha thajjar li jintlaħaq ftehim bilaterali u multilaterali.

Il-Kummissjoni għandha ssegwi l-iżvilupp ta' miżuri bhal dawn, tqabbell ir-riżultati tagħhom u għibhom għall-attenzjoni ta' l-Istati Membri.

Meta tkun qed twettaq l-impenji mogħtija lilha fil-qasam tat-taħriġ professjonali, il-Kummissjoni għandha tkun assistita minn kumitat tripartitiku ta' pariri, li l-komposizzjoni u r-regoli tiegħu ikunu provduti mill-Kunsill wara li jirċievi l-opinjoni tal-Kummissjoni.

Il-hames prinċipju

Sabiex jittejjeg għerf usa' tal-fatti u l-pubblikazzjonijiet kollha dwar l-istat u l-iżvilupp tat-taħriġ professjonali għewwa l-Komunità, u biex jgħin li jinżammu metodi kurrenti ta' taħlim aġġornati, il-Kummissjoni għandha tiegħu l-passi kollha xierqa biex

tigbor, tqassam u tiddel kull taħriġ utili, letteratura u materjal ta' taħlim fost l-Istati Membri. Għandha tiżgura b'mod partikolari t-tqassim sistematiku ta' kitba dwar l-innovazzjonijiet diġà użati jew li ser ikunu introdotti. Min-naħa tagħhom, l-Istati Membri għandhom jagħtu lill-Kummissjoni kull għajnuna meħtieġa u appoġġ biex twettaq dawn id-diversi impenji u, b'mod partikolari, għandha tipprova kull informazzjoni utili dwar l-istat preżenti u l-iżvilupp tas-sistemi nazzjonali tat-taħriġ professjonali.

Is-sitt prinċipju

B'kooperazzjoni ma' l-Istati Membri, il-Kummissjoni għandha thajjar tibdil ta' esperjenza dirett bhal dan fil-qasam tat-taħriġ professjonali li x'aktarx jagħmilha possibbli għas-servizzi responsabbli għat-taħriġ professjonali u speċjalisti f'dan il-qasam biex isiru jafu u jistudjaw ir-riżultati u l-iżviluppi għodda fil-pajjiżi l-oħra tal-Komunità f'materji ta' taħriġ professjonali.

Tibdil bhal dan għandu isir b'mod partikolari permezz ta' *seminars* ta' studji u bi programmi ta' mawriet u soġġorni f'istituzzjonijiet ta' taħriġ professjonali.

Is-seba' prinċipju

It-taħriġ xieraq ta' għalliema u edukaturi, li n-numru tagħhom għandu jiżdied u għandhom ikunu żviluppati l-hiliet tekniċi u tat-taħlim, għandu jkun wiehed mill-fatturi bażiċi ta' kwalunkwe politika professjonali ta' taħriġ effettiva.

L-Istati Membri għandhom, bl-għajnuna tal-Kummissjoni fejn meħtieġ, ihajru kull miżura li x'aktarx tikkontribwixxi għat-titjib u l-iżvilupp ta' dan it-taħriġ, b'mod partikolari miżuri biex jiżguraw aġġustament kontinwu għall-progress fl-oqsma ekonomiċi u tekniċi.

Għandu jkun imhajjar it-taħriġ ta' edukaturi ingaġġati fost haddiema kwalifikati b'mod speċjali. Għandha titfittex l-armonizzazzjoni tat-taħriġ ta' l-edukaturi; kull bdil ta' esperjenzi u mezzi oħra xierqa simili, u b'mod partikolari dawk imsemmija fis-sitt prinċipju, jistgħu jintużaw biex tintlaħaq l-armonizzazzjoni.

Miżuri speċjali għandhom jittiehdu fil-pajjiżi tal-Komunità biex ihajru t-taħriġ bażiku u avvanzat tal-għalliema u l-edukaturi għax-xogħol f'reġjuni anqas favoriti tal-Komunità u fi stati li qed jiżviluppaw u territorji, partikolarment dawk assoċjati mal-Komunità.

It-tmien prinċipju

Il-politika komuni għat-taħriġ professjonali għandha, b'mod partikolari, tkun imfassla b'tali mod li tippermetti li l-livelli ta' taħriġ jiġu progressivament armonizzati.

B'kooperazzjoni ma' l-Istati Membri l-Kummissjoni għandha, skond il-htigijiet, tfassal fir-rigward ta' diversi okkupazzjonijiet li jehtiegu taħriġ speċifiku deskrizzjoni standardizzata tal-kwalifiki bażiċi meħtieġa fid-diversi livelli ta' taħriġ.

Fuq din il-bażi, għandha titfittex l-armonizzazzjoni ta' l-istandards meħtieġa għas-suċċess fl-eżamijiet finali, bl-għan għar-rikonoxximent reċiproku ta' ċertifikati u dokumenti oħra li jikkonfermaw it-tmien tat-taħriġ professjonali;

L-Istati Membri u l-Kummissjoni għandhom iħajru li jsiru kompetizzjonijiet u eżamijiet Ewropej.

Id-disa' prinċipju

Biex ikun hemm kontribut għar-riżultat ta' bilanċ kompressiv bejn il-provista ta' u d-domanda għax-xogħol ġewwa l-Komunità, u

Magħmula fi Brussel, fit-2 ta' April 1963.

jkun konsidrat it-tbassir magħmul għal dan il-għan, l-Istati Membri u l-Kummissjoni jistgħu jikkoperaw fit-teħid ta' passi adegwati, partikolarment meta jfasslu programmi xierqa għat-taħriġ.

Passi u programmi bħal dawn għandhom jimmiraw għat-taħriġ ta' malajr tal-kbar u taħriġ mill-ġdid professjonali u jkunu ikkunsidrati s-sitwazzjonijiet kawżati minn espansjoni ekonomika jew riċessjoni, bidliet teknoloġiċi u strutturali u l-htigijiet speċjali ta' ċerti okkupazzjonijiet, kategoriji ta' okkupazzjoni u reġuni speċifiċi.

L-għaxar prinċipju

Fl-applikazzjoni tal-prinċipji ġenerali tal-politika komuni professjonali għat-taħriġ, għandha tinghata attenzjoni partikolari lil problemi speċjali li jikkonċernaw setturi speċifiċi ta' attività jew kategoriji speċjali ta' persuni; miżuri speċjali ta' persuni; miżuri speċjali jistgħu jittiehdu f'dan ir-rigward.

Jistgħu ikunu ffinanzjati konguntament miżuri meħuda sabiex jintlaħqu l-għanijiet tal-politika komuni għat-taħriġ professjonali.

Għall-Kunsill

Il-President

Eugène SCHAUS